

HINDI

Time: Three Hours

Maximum Marks: 100

नोट:

1. सभी प्रश्न अनिवार्य हैं।
2. सभी प्रश्नों का उत्तर उसी क्रम में दें, जिस क्रम में प्रश्नपत्र दिए गए हैं।
3. कोई अतिरिक्त उत्तर पुस्तिका प्रदान नहीं की जाएगी।

प्रश्न 1 निम्नलिखित गद्यांश का हिंदी में अनुवाद करें

A small family is indeed a happy family. It is mainly because in these days of high prices, it is very difficult to support a large family. Each member of the family requires food, clothing, education and accommodation. This means more expenses. The income of a person being limited, the larger the family, the poorer is the standard of living. Suppose a couple's income is Rs.25,000/- per month, their standard of living will be better if they have two children than a big family. A small family thus, is an economic necessity. Only a small family can be a happy family as its members do not face economic problem. It can have a decent standard of living.

(20 Marks)

प्रश्न 2 (क) निम्नलिखित गद्यांश की व्याख्या सरल हिंदी में करें।

मनुष्य को निरन्तर कर्मरत रह कर उत्साहपूर्ण रहने की जितनी प्रेरणा भारतीय संस्कृति ने दी है, उतनी अन्य किसी भी संस्कृति ने नहीं। अपने पुरुषार्थ पर विश्वास करके, किसी भी सरल अथवा दुर्लभ बाधा को पार करने के उत्साह, ओजसविता एवं महाप्राणता का मन्त्र भारतीय संस्कृति ने ही दिया। निष्क्रिय होकर बैठ जाना मृत्यु है, निरन्तर कर्म करते रहना ही जीवन है। अपने अभीष्ट की प्राप्ति के लिए निरन्तर कर्म करने की प्रेरणा तो विश्व के सभी धर्मों, दर्शनों एवं संस्कृतियों में हैं, किन्तु प्रयोजन सिद्ध न होने पर भी निस्पृह भाव से कर्म करते ही रहने की योजना भारतीय संस्कृति का ही वैशिष्ट्य है।

मनुष्य को अपने किए हुए कर्म के फल की इच्छा भी नहीं करनी चाहिए। जब कर्म के फल में आसक्ति ही नहीं होगी, तो विफल होने पर खिन्नता और हताशा भी नहीं होगी और मानव मन की आस्था अक्षुण्ण बनी रहेगी। उपनिषदों में भी कहा गया है कि बिना रागद्वेष के निरन्तर कर्म करते हुए ही मनुष्य को शतायु होने की कामना करनी चाहिए।

(15 Marks)

(ख) निम्नलिखित पद्यांशों की व्याख्या करें

(i) लोहे का स्वाद
लोहार से मत पूछो
उस घोड़े से पूछो
जिसके मुँह में लगाम है।

(7 ½ Marks)

(ii) जो बीत गई सो बात गई
जीवन में एक सितारा था
माना वह बेहद प्यारा था
वह डूब गया तो डूब गया
अम्बर के आनन को देखो
कितने इसके तारे टूटे
कितने इसके प्यारे छूटे
जो छूट गए फिर कहीं मिले
पर बोलो टूटे तारों पर
कब अम्बर शोक मनाता है
जो बीत गई सो बात गई।

(7 ½ Marks)

प्रश्न 3 (क) निम्नलिखित अशुद्ध शब्दों को शुद्ध करके लिखें

- | | | | |
|---------------|------------|----------------|-----------------|
| (i) कारयालय | (ii) उजजवल | (iii) चन्दरमाँ | (iv) परमाण |
| (v) सवामी | (vi) उधारण | (vii) मंदर | (viii) इतिहासिक |
| (ix) प्रख्यात | (x) दुरलभ | | (5 Marks) |

(ख) निम्नलिखित अशुद्ध वाक्यों को शुद्ध करके लिखें

- (i) जनताओं में असंतोष है।
- (ii) झांसी की रानी महान् वीर थी।
- (iii) वह बुधवार के दिन आया।
- (iv) वह दोनों आँख का अंधा है।
- (v) उसके घर के पास अनेकों घर हैं।

(5 Marks)

प्रश्न 4 निम्नलिखित मुहावरों के अर्थ लिखकर वाक्यों में प्रयोग कीजिए

- (i) गड़े मुर्दे उखाड़ना
- (ii) घड़ों पानी पड़ना
- (iii) त्योरियोँ चढ़ाना
- (iv) गागर में सागर भरना
- (v) चिकना घड़ा होना
- (vi) पौ बारह होना
- (vii) कंगाली में आटा गीला होना
- (viii) हाथों के तोते उड़ जाना
- (ix) ऊँट के मुँह में जीरा
- (x) एक अनार सौ बीमार

(10 Marks)

प्रश्न 5 निम्नलिखित विषयों में से किसी एक पर निबंध लिखें

- (i) आधुनिक शिक्षा प्रणाली
- (ii) पर्यावरण के संकट और विकल्प
- (iii) शहरों की ओर बढ़ता पलायन
- (iv) पराधीन सपनेहु सुख नहीं
- (v) भारतीय संविधान की गरिमा

(30 Marks)
